

# ಪ್ರಜಾವಾಣಿ

## ಬ್ಯಾಸ್ಕೆಟ್‌ಬಾಲ್: ಜೈನ್ ವಿ.ವಿ.ಗೆ ಜಯ

ಬೆಂಗಳೂರು: ಆತಿಥೇಯ ಜೈನ್ ವಿಶ್ವವಿದ್ಯಾಲಯ ತಂಡ ಇಲ್ಲಿ ನಡೆಯುತ್ತಿರುವ ವಿಐಇ-2014 ಅಖಿಲ ಭಾರತ ಕ್ರೀಡಾ ಉತ್ಸವದ ಪುರುಷರ ಬ್ಯಾಸ್ಕೆಟ್‌ಬಾಲ್ ಪಂದ್ಯದಲ್ಲಿ ಗೆಲುವು ಪಡೆಯಿತು.

ಮಂಗಳವಾರ ನಡೆದ ಹಣಾಹಣಿಯಲ್ಲಿ ಜೈನ್ ವಿ.ವಿ. 57-51 ಪಾಯಿಂಟ್‌ಗಳಿಂದ ಕೈಸ್ತ್ ವಿ.ವಿ. ಎದುರು ಜಯ ಸಾಧಿಸಿತು.

**ಆಲ್ಟಾಸ್‌ಗೆ ಗೆಲುವು:** ಪುರುಷರ ಟ್ವೆಂಟಿ-20 ಕ್ರಿಕೆಟ್ ಪಂದ್ಯದಲ್ಲಿ ಮಂಗಳೂರಿನ ಆಲ್ಟಾಸ್ ಕಾಲೇಜು ಬೆಂಗಳೂರಿನ ಎಸ್‌ಜೆಸಿಸಿ ಎದುರು ಗೆಲುವು ಸಾಧಿಸಿತು.

ಮೊದಲು ಬ್ಯಾಟ್ ಮಾಡಿದ ಆಲ್ಟಾಸ್ ತಂಡ 20 ಓವರ್‌ಗಳಲ್ಲಿ ಎಂಟು ವಿಕೆಟ್ ಕಳೆದುಕೊಂಡು 136 ರನ್ ಗಳಿಸಿತು. ಗುರಿ ಮುಟ್ಟುವ ಹಾದಿಯಲ್ಲಿ ಎಡವಿದ ಎಸ್‌ಜೆಸಿಸಿ ತಂಡ ನಿಗದಿತ ಓವರ್‌ಗಳು ಅಂತ್ಯ ಕಂಡಾಗ ಐದು ವಿಕೆಟ್ ಕಳೆದುಕೊಂಡು 130 ರನ್ ಕಲೆ ಹಾಕಿ ಗೆಲುವಿನ ಹೊಸ್ತಿಲಲ್ಲಿ ಮುಗ್ಗರಿಸಿತು.

ಇನ್ನೊಂದು ಪಂದ್ಯದಲ್ಲಿ ಚೆನ್ನೈನ ಹಿಂದುಸ್ತಾನ ವಿ.ವಿ. ಚೆನ್ನೈನ ಎಸ್‌ಎಸ್‌ಎನ್ ಎಂಜಿನಿಯರಿಂಗ್ ಕಾಲೇಜು ಎದುರು ಏಳು ವಿಕೆಟ್‌ಗಳ ಗೆಲುವು ಪಡೆಯಿತು.

**ಸತ್ಯಭಾಮ ವಿ.ವಿ.ಗೆ ಜಯ:** ಚೆನ್ನೈನ ಸತ್ಯಭಾಮ ವಿ.ವಿ. ಪುರುಷರ ವಿಭಾಗದ ವಾಲಿಬಾಲ್‌ನಲ್ಲಿ 25-17, 25-21, 27-29, 18-25-15-10ರಲ್ಲಿ ಜೈನ್ ವಿ.ವಿ. ಮೇಲೂ, ಚೆನ್ನೈನ ವಿಇಎಲ್‌ಎಸ್ ವಿ.ವಿ. 25-17, 25-21, 27-29, 18-25-15-10ರಲ್ಲಿ ಚೆನ್ನೈನ ಡಿ.ಬಿ. ಜೈನ್ ಕಾಲೇಜು ವಿರುದ್ಧ ಗೆಲುವು ಸಾಧಿಸಿತು.